

**RNU, IMPHAL**  
**MANIPURI MORNING NEWS SCRIPT AT 7:30 AM**  
**(DATE 24-03-2018)**

অকাশবানি ইম্ফালগী  
অয়ুক পুং ৭:৩০ গী পাউ  
(তাং ২৪-০৩-২০১৮, থাংজ)  
অকাশবানি ইম্ফাল নোলিনি দেবীনা পাউ পাজরি  
অহানবদা মরুওইবা পাউ

- ১) তরেৎশুবা পে কন্মিসনগী তলব ফংহন্নবা দাবীদা থবক লেপ্লগী খোংজং চংশিল্লিবা কন্মচারিশিংনা মথৌদা হঞ্জিন্নবা মুখ্য মন্ত্ৰি এন. বিরেননা আপিল তৌরি।
- ২) রাজ্য ৭ কী রাজ্য সভা সিট ২৬ কী মীখলগী ফল ফংলে।

অমসুং

- ৩) কান্নবা ফংবা ফম পায়বগী কেসতা দিল্লিগী আম আদমি পার্তিগী এম.এল.এ ২০ দিসকালিফাই তৌখিবা কেন্দ্রগী নোটিফিকেসন দিল্লি হাই কোর্টনা চংনহনখিদ্দে।

-----

সিএম (এল): তরেৎশুবা পে কন্মিসনগী তলব ফংহল্লু হায়বা দাবী তকশিনদুনা থবক লেপ্লগী খোংজং চংশিল্লিবা কন্মচারিশিংনা মথৌদা হঞ্জিন্নবা মুখ্য মন্ত্ৰি নোংথোন্মম বিরেন সিংহনা আপিল তৌরি।

ইম্ফালদা ওরাং পাউমীশিংগা উনবদা শ্রী বিরেননা হায়- রাজ্য অসিদা রিগুলাৰ কন্মচারি লিশিং ৯৮,৮৪৫ লৈ। অদুগা পেনসন্নরগী অপুনবা মশিংনা লিশিং ৪৫,৫২৩ নি। কন্মচারিশিং অসিদা ৭ শুবা পে চংনহনবা মতমদা চংগদৌরিবা শেনফম অসি চহীগী ওইনা পুন্না লুপা কোতি লিশিং ১,৪০০ নি।

রাজ্য সরকারগী কন্মচারিশিংদা ৭ শুবা পে চংনহনবা মহাকী সরকারগী চপ-চাবা ফিরেপ লৈ হায়রদুনা মুখ্য মন্ত্ৰিনা হায়- মশাগী রিছোর্স মতিক চানা লৈজদবা রাজ্য ওইবনা কেন্দ্রদগী নিদুনা হিংবগা পাংখক ওইরিবা রাজ্য সরকারনা ৭ শুবা পে চংনহনবা

পামলবসু পুমনমক্কী ফগদবা মওংদা কমদৌনা চৎনহনসিগে হায়না কন্না হোৎনরি। মরক অসিদা, ফাইনাসিয়েল ইয়ার লোয়গদবা চয়োল অমখক্তা ঙাইশিল্লক্কা মতমদা কস্মচারিশিংনা থবক লেপ্পগী খোংজং চংশিনবা হায়বসি লাইবক থিবনি। লাক্কিবা নিংথৌকাবা নুমিৎ ফাওবগী মনুংদা কস্মচারিশিংনা মথৌদা হঞ্জিনদুনা থবক শুনবা আপীল তৌরদুনা হায়রিবা মতম অসি ফাওবগী মনুংদা কস্মচারিশিংনা মথৌদা হঞ্জিন্দ্রবদি রাজ্য সরকারনা ফাইনাসিয়েল ইয়ার লোইরমদাইগী তঙাইফদবা থবকশিং অতোপ্পা মীওইশিং নেজুনা শুহনগনি হায়নসু মুখ্য মন্ত্ৰিনা ফোংদোকখি।

টোঙ্ক(এল) : যুনাইতেদ নাগা কাওঙ্গিলগী দাবীগী মতাংদা রাজ্য সরকারগী ওইবা ফিরেপ অমা মথং থাগী ১০ ফাওবগী মনুংদা লৌরগনি। সেনাপতি ডিস্ক্ৰিক হেদক্কাটরসতা ওরাং পাংথোকখিবা ভারত সরকার, মণিপুর সরকার অমসুং যু.এন.সি-নাকল অহুমগী ওইবা মীফমনা রাজ্য সরকারগী বারেপ অদু কেন্দ্র সরকার অমসুং যু.এন.সি.দা হায়রিবা মতম অসিগী মনুংদা খংহনবা হায়না য়ান্নখি। মীফম অদুনা মথংগী তাক্কী বারি এপ্রিল ২৭তা শান্নবা হায়নসু য়ান্নখি।

ভোৎ : রাজ্য ১৬ কী অহাংবা রাজ্য সভা সিট ৫৯ গী মনুংদা ওরাং রাজ্য ৭ কী সিট ২৬ কী মীখল পাঙথোকখিবগা লোয়ননা সিটশিং অসি মেনশিল্লগনি। সিট ৫৯ অসিগী মনুংদা বি.জে.পি.না ২৮, কংগ্রেসনা ১০, ত্রিনামুল কংগ্রেসনা ৪, বি.জে.দি অমসুং টি.আর.এসনা ৩-৩, আর.জে.দি, টি.দি.পি অমসুং জে.দি.য়ুনা ২-২, রাই.এস.আর.সি.পি.না ১ অমসুং অতৈনা সিট ৪ ফংলে।

রাজ্য সভাগী সিট ৫৯ হাংবগী মনুংদা ৩৩ দি লম্বা যাওদনা কাখিবনি।

হাই কোর্ট : কান্নবা ফংবা ফম পায়বগী কেসতা দিল্লিগী আম আদমি পার্টিগী এম.এল.এ ২০ দিসক্যালিফাই তৌখিবা কেন্দ্রগী নোটিফিকেসন অদু দিল্লি হাই কোর্টনা চৎনহনখিদ্দে। জষ্টিস সঞ্জিব খানা অমসুং চন্দ্র সেখরগী বেঞ্চনা এ.এ.পিগী বাকং অদু ইলেঞ্জন কম্মিসনদা অমুক হন্দোজুনা মদুগী বিচার নোনা চখনবা হায়খি। এম.এল.এশিং অদুবু দিসক্যালিফাই তৌনবা ইলেঞ্জন কম্মিসনগী রিকমেন্ডেসন চৎনবা য়ারোই হায়রদুনা বেঞ্চ অদুনা হায়- মদুদা অরানবা থৌওং যাওরি অমসুং দিল্লি বিধান সভাগী সদস্য ওইবদগী দিসক্যালিফাই তৌদ্রিঙে মমাংদা এম.এল.এশিং অদুগী বা তাবীখিবা লৈতে।

এস.সি. : যুনিয়ন টেরিতোরি অমসুং রাজ্য ১২ দা হৌজিক ফাওবা লোক অযুক্তা হাপ্তবগী মতাংদা সুপ্রিম কোর্টনা অকুপ্লা বারোল পিখৎলকনবা হুকুম তৌখে। হায়রিবা রাজ্যশিং অমসুং যুনিয়ন টেরিতোরি অসিদা করম্বা মতমদা লোক অযুক্তা হাপকদগে হায়বদুগী চপ-চাবা ব্রাফম খংহ্লকনবসু খ্বাইদগী মকোক থোংবা কোর্ট অসিনা হায়রি।

জষ্টিস রঞ্জন গোগোই অমসুং আর.ভানুমতিগী বেঞ্চ অমনা যুনিয়ন টেরিতোরি অমদি রাজ্যশিং অদু গী চিফ সেক্রেটারিশিংদা চয়োল অনিগী মনুংদা ব্রাফম অদুগী মতাংদা এফিদ্বেবিট পিখৎনবা অমসুং মদু গী মতাংদা কোর্টতা খংহ্লকনবা হায়খি।

লোক অযুক্তা হাপ্তবগী মরম পীখৎলকনবা খংহ্নখিবা যুনিয়ন টেরিতোরি অমসুং রাজ্য ১২ অদুদি- মনিপুর, মেঘালয়, মীজোরম, নাগালেন্দ, পুদুচেরি, ত্রিপুরা, অরুনাচল প্রদেশ, জম্মু-কাশ্মির, তামিলনাডু, তেলঙ্গনা, দিল্লি অমসুং নোংচুপ বঙ্গলানি।

লোকপাল অমসুং লোক অযুক্তা এক্ট ২০১৩ গী সেক্সন ৬৩ গী মখাদা রাজ্য খুদিংমকনা লোক অযুক্তা তঙাইফদনা লিংগদবনি হায়রি।

ক্রিকেট : ওষ্ট্বেলিয়াবু রিকেট ৮ দা মায়খিবা পীদুনা লৈবাক অহ্মগী নুপীগী টি-ভেন্টি ক্রিকেট সেরিজদা ইংলেন্দনা মখোয়গী কেম্পেন হৌখে। মুম্বাইদা ওরাং শান্নখিবা মেটচতা টোস ওমদুনা হান্না বেত্তিং তৌখিবা ওষ্ট্বেলিয়ানা রিকেট ৮ তুরগা রন ১৪৯ লৌখি। মদুগী পাউখুমদা ইংলেন্দনা লোইগদবা ওভর অহ্ম ব্রাংলিঙৈদা থোইনবগী পান্দম যৌবা ওমখি।

----তাবিরিবা পাউ অসি অকাশবনি ইম্ফালদগীনি----

ইম্ফালদা ওসি ফোংবা পাউ-চেশিংগী মরুওইবা পাউ খরা খন্ননবা, পোলিটিকেল এনালিষ্ট লৈহাওথাবম শরতচন্দ্র অমসুং ঐখোয়গী মীহৎ রাহেংবম রাশিংটন লৈরে।

--রাশিংটন--

====